

## ПРЕДЛОГ

Врз основа на член 54 став (1) точка 1.21, член 79 став (2) точка 2. и член 297 став (2) и (3) од Законот за енергетика\* (“Службен весник на Република Северна Македонија” бр. 101/25) и член 28 од Правилникот за лиценци („Службен весник на Република Северна Македонија” бр.40/26), Регулаторната комисија за енергетика, водни услуги и услуги за управување со комунален отпад на Република Северна Македонија на седницата одржана на xx мај 2026 година, донесе

### **ОДЛУКА ЗА ПРЕНОС, ИМЕНУВАЊЕ И ДОПОЛНУВАЊЕ НА ЛИЦЕНЦА ЗА ВРШЕЊЕ НА ЕНЕРГЕТСКА ДЕЈНОСТ ПРОИЗВОДСТВО НА ЕЛЕКТРИЧНА ЕНЕРГИЈА**

1. Се пренесува, изменува и дополнува лиценцата издадена со Одлука за издавање на лиценца за вршење на енергетска дејност производство на електрична енергија (“Службен весник на Република Северна Македонија” бр. 43/25) за фотонапонски електроцентрали ФЕЦ “КМ МЕБЕЛ 1” и ФЕЦ “КМ МЕБЕЛ 2” од Друштвото за производство, трговија и услуги КМ МЕБЕЛ СПЕЦИЈАЛ ДООЕЛ Крушево на Друштвото за производство, услуги и промет Б.Ф.М. КОМПАНИ ДООЕЛ експорт-импорт с. Стримница Желино.  
Во точката 1 од одлуката зборовите “Друштвото за производство, трговија и услуги КМ МЕБЕЛ СПЕЦИЈАЛ ДООЕЛ Крушево” се заменуваат со зборовите “Друштвото за производство, услуги и промет Б.Ф.М. КОМПАНИ ДООЕЛ експорт-импорт с. Стримница Желино”.  
Прилогот се заменува со нов Прилог, којшто е составен дел на оваа одлука.
2. Преносот, изменувањето и дополнувањето на лиценцата од точка 1 на оваа одлука се врши по барање на носителот поради пренос на сопственоста и поради усогласувањето со Законот за енергетика\* и прописите и правилата донесени врз основа на Законот за енергетика\*.
3. Оваа одлука влегува во сила со денот на донесувањето, а се објавува во „Службен весник на Република Северна Македонија“ и на веб страницата на Регулаторната комисија за енергетика, водни услуги и услуги за управување со комунален отпад на Република Северна Македонија.

### **Образложение**

Друштвото за производство, услуги и промет Б.Ф.М. КОМПАНИ ДООЕЛ експорт-импорт с. Стримница Желино, со седиште во Стримница, Желино (во понатамошниот текст: Друштво) на 1 април 2026 година до Регулаторна комисија за енергетика, водни услуги и услуги за управување со комунален отпад на Република Северна Македонија (во понатамошниот текст: Регулаторна комисија за енергетика) поднесе Барање за пренос на лиценца за вршење на енергетска дејност производство на електрична енергија од фотонапонски електроцентрали ФЕЦ “КМ МЕБЕЛ 1” и ФЕЦ “КМ МЕБЕЛ 2”, УП1 бр.12-132/26 од 1 април 2026 година (во натамошниот текст: Барање).

За фотонапонските електроцентрали ФЕЦ “КМ МЕБЕЛ 1” и ФЕЦ “КМ МЕБЕЛ 2”, за кои што е поднесено Барањето, Регулаторната комисија за енергетика има донесено Одлука за издавање на лиценца за вршење на енергетска дејност производство на електрична енергија (“Службен весник на Република Северна Македонија” бр. 43/25) на Друштвото за производство, трговија и услуги КМ МЕБЕЛ СПЕЦИЈАЛ ДООЕЛ Крушево.

Согласно член 79 став (2) точка 2. од Законот за енергетика\*, лиценцата може да се пренесе кога постројката за производство на електрична или топлинска енергија е во состав на неенергетски објект и не може да биде одвоена од него, а неенергетскиот објект го променил сопственикот.

Друштвото го достави Барањето и потребната документација наведена во Прилог 1, Образец БЛ 23 од Правилникот за лиценци, во оригинал и електронски во .pdf формат. Друштвото го комплетираше барањето на 11 мај 2026 година.

Друштвото, покрај другото, достави Договор за регулирање на меѓусебни права и обврски склучен на 24 март 2026 година помеѓу Друштвото за производство, трговија и услуги КМ МЕБЕЛ СПЕЦИЈАЛ ДООЕЛ Крушево и Друштвото за производство, услуги и промет Б.Ф.М. КОМПАНИ ДООЕЛ експорт-импорт с. Стримница Желино за доуредување на меѓусебните права и обврски на договорните страни во врска со потпишаниот договор за купопродажба на недвижен имот со ОДУ бр.545/25 од 25 јуни 2025 година заверен од Нотар Фатмир Ајрули, со кој се утврдува дека фотонапонските електроцентрали ФЕЦ “КМ МЕБЕЛ 1” и ФЕЦ “КМ МЕБЕЛ 2” преминуваат во целосна сопственост на Друштвото за производство, услуги и промет Б.Ф.М. КОМПАНИ ДООЕЛ експорт-импорт с. Стримница Желино заедно со купопродажбата на објектот на којшто се поставени, како и Имотни листови број 105062 и број 105270 издадени од Агенцијата за катастар на недвижности како доказ за правото на сопственост на објект бр.1 на КП бр.113/10 и објект бр.1 на КП бр.113/15, КО Бутел, Општина Бутел.

Исто така, Друштвото за производство, трговија и услуги КМ МЕБЕЛ СПЕЦИЈАЛ ДООЕЛ Крушево достави до Регулаторната комисија за енергетика Барање за промена на лиценцата УП1 бр.12-1652/25 од 27 јуни 2025 година.

Регулаторната комисија за енергетика и водни услуги и услуги за управување со комунален отпад на Република Северна Македонија (во натамошниот текст: Регулаторна комисија за енергетика), постапувајќи барање на носителот врши усогласување на правата и обврските утврдени во лиценцата за вршење на енергетската дејност производство на електрична енергија од точка 1 на оваа одлука со Законот за енергетика\* и прописите и правилата донесени врз основа на Законот за енергетика\*.

Согласно член 297 став (2) од Законот за енергетика\*, носителите на лиценците за вршење на енергетска дејност издадени до денот на влегувањето во сила на законот, се должни во рок од еден месец од денот на влегувањето во сила на законот, до Регулаторната комисија за енергетика да поднесат барање за промена на лиценцата согласно одредбите од законот.

Согласно член 297 став (3) од Законот за енергетика\*, лиценците за вршење на енергетска дејност кои се променети согласно член 297 став (2) од Законот за енергетика, продолжуваат да важат до истекот на рокот на важноста на лиценците.

Регулаторната комисија за енергетика утврди дека поднесеното Барање е потполно и согласно член 16 од Правилникот за лиценци изготви предлог - одлука за пренос, изменување и дополнување на лиценца за вршење на енергетска дејност производство на електрична енергија. Предлог - одлуката, согласно Решение за свикување на подготвителна седница бр.02-xxxx/1 од xx мај 2026

година, беше предмет на расправа на подготвителната седница која се одржа на xx мај 2026 година. На подготвителната седница немаше забелешки по предлог - одлуката од страна на присутните.

Регулаторната комисија за енергетика на xx мај 2026 година одржа седница на којашто врз основа на член 54 став (1) точка 1.21, член 79 став (2) точка 2. и член 297 став (2) и (3) од Законот за енергетика и член 28 од Правилникот за лиценци, донесе Одлука за пренос, изменување и дополнување на лиценца за вршење на енергетска дејност производство на електрична енергија од фотонапонски електроцентрали ФЕЦ “КМ МЕБЕЛ 1” и ФЕЦ “КМ МЕБЕЛ 2” од Друштвото за производство, трговија и услуги КМ МЕБЕЛ СПЕЦИЈАЛ ДООЕЛ Крушево на Друштвото за производство, услуги и промет Б.Ф.М. КОМПАНИ ДООЕЛ експорт-импорт с. Стримница Желино.

Имајќи го предвид горенаведеното, се одлучи како во диспозитивот на оваа одлука.

**ПРАВНА ПОУКА:** Против оваа одлука може да се поведе управен спор, во рок од 30 дена од денот на приемот.

**УП1 бр. 12-132/26**  
**xx мај 2026 година**  
**Скопје**

**Претседател**  
**на Регулаторна комисија за енергетика, водни**  
**услуги и услуги за управување со комунален**  
**отпад на Република Северна Македонија**

**Ацо Ристов**

изготвил: Марија Николовска

контролирале: Фаредин Адеми

Елена Колевска

одобрил: Enver Elmazi

Прилог:

**ЛИЦЕНЦА  
ЗА ВРШЕЊЕ НА ЕНЕРГЕТСКА ДЕЈНОСТ  
ПРОИЗВОДСТВО НА ЕЛЕКТРИЧНА ЕНЕРГИЈА**

- 1. Назив и седиште на носителот на лиценцата**  
Друштво за производство, услуги и промет Б.Ф.М. КОМПАНИ ДООЕЛ експорт-импорт с. Стримница Желино, со седиште во Стримница, Желино, Република Северна Македонија.
- 2. Енергетска дејност за која се издава лиценцата:** Производство на електрична енергија
- 3. Датум на издавање на лиценцата:** 17 февруари 2025 година
- 4. Датум на пренос на лиценцата:** xx мај 2026 година
- 5. Датум на важење на лиценцата:** 17 февруари 2060 година
- 6. Евидентен број на издадената лиценца:** ЕЕ-ПРОИЗ-1618-2025
- 7. Единствен матичен број:** 5760232
- 8. Единствен даночен број:** 4028003133563
- 9. Подрачје на кое се врши енергетската дејност**  
Носителот на лиценцата ја врши енергетската дејност производство на електрична енергија од фотонапонски електроцентрали:
  - ФЕЦ “КМ МЕБЕЛ 1” на објект бр.1 на КП бр.113/10 КО Бутел, Општина Бутел и
  - ФЕЦ “КМ МЕБЕЛ 2” на објект бр.1 на КП бр.113/15 КО Бутел, Општина Бутел.
- 10. Место на испорака:**  
Испораката на електрична енергија во електродистрибутивна мрежа од фотонапонските електроцентрали ФЕЦ “КМ МЕБЕЛ 1” и ФЕЦ “КМ МЕБЕЛ 2” ќе се врши согласно дефинираните услови за приклучување во Решението за согласност за приклучување на електродистрибутивна мрежа УП1 број NCC\_38\_20241206\_801 од 25 декември 2024 година издадено од Електродистрибуција ДООЕЛ Скопје, со одобрена врвна моќност како потрошувач од 105 kW и како производител од 165 kW.
- 11. Општи обврски за носителот на лиценцата**  
Носителот на лиценцата е должен да:
  - обезбеди сигурно, безбедно, континуирано и квалитетно производство и испорака на електрична енергија до точката на прием во електродистрибутивниот или електропреносниот систем,
  - врши продажба на произведената електрична енергија,

- нуди системски услуги на операторот на електропреносниот систем заради балансирање на системот, согласно расположливите производни капацитети и барањата утврдени во правилата за пазар на балансна енергија на електроенергетскиот систем и мрежните правила за пренос на електрична енергија,
- обезбедува достапност на договорените количини на електрична енергија и/или системски услуги до точката на прием во електропреносниот или електродистрибутивниот систем во согласност со условите и обврските од лиценцата, како и со договорот за приклучување,
- ги одржува во оперативна состојба сите потребни технички ресурси, вклучително и уреди за телеметрија на тековното производство,
- доставува извештаи, податоци и информации до операторот на електропреносниот систем или операторот на електродистрибутивниот систем во согласност со мрежните правила,
- доставува до операторот на електропреносниот систем и операторот на пазарот на електрична енергија податоци и информации од договорите за купување и продажба на електрична енергија, расположливоста на производниот капацитет и/или системските услуги, освен деловно-финансиските податоци,
- е опремен со сите потребни технички ресурси за доставување на информации до соодветниот оператор на електропреносен или електродистрибутивен систем вклучително и уреди за далечинско мерење на производството во реално време,
- има право да купува електрична енергија на пазарот на електрична енергија, да обезбедува други енергенти, како и да презема други дејствија на пазарите за енергија заради оптимизирање на своето производство и трошоците во работењето, освен производител на електрична енергија од обновливи извори кој користи повластена тарифа,
- ги чува сите податоци најмалку пет години што се однесуваат на работењето на електроцентралите, од кои можат да се утврдат и проверат за секој поединечен час сите негови оперативни одлуки поврзани со диспечирање и неговото учество на пазарите на електрична енергија, во кои се вклучени и податоци за расположливите производствени капацитети и понудените и активирани системски услуги на ниво на електроцентрала во периодите кога се одвива тргувањето и производството, како и за учество на аукциите за интерконективни капацитети, само во случај која производителот на електрична енергија е сопственик и/или управува со електроцентрала со инсталирана моќност еднаква или поголема од 200 MW, или поседува повеќе електроцентрали со вкупна инсталирана моќност еднаква или поголема од 400 MW,
- овозможи увид на податоците за електроцентралите, кои се со моќност еднаква или поголема од 200 MW, или повеќе електроцентрали со вкупна инсталирана моќност еднаква или поголема од 400 MW, на Регулаторната комисија за енергетика, на Секретаријатот на Енергетската заедница во согласност со обврските на Република Северна Македонија од раткуваните меѓународни договори, како и на Комисијата за заштита на конкуренцијата во согласност со прописите со кои се уредува заштита на конкуренцијата,
- не го нарушува квалитетот на електричната енергија во електропреносниот или електродистрибутивниот систем,
- им ги обезбеди на операторот на електропреносниот систем, операторот на пазарот на електрична енергија, операторот на електродистрибутивниот систем, сите потребни податоци и информации кои се неопходни за извршувањето на нивните обврски од лиценците, во согласност со мрежните правила за пренос на електрична енергија, мрежните правила за дистрибуција на електрична енергија и правилата за пазар на електрична енергија,
- доставува податоци и информации согласно правилникот за начинот и постапката за следење на функционирањето на пазарите на енергија,

- води одвоено сметководство за секоја поединечна енергетска дејност што ја врши или други дејности кои ги извршува согласно член 5 од Законот за енергетика\* ,
- да доставува известувања за сите околности, настани и промени коишто имаат или би можеле да имаат влијание врз вршењето на енергетската дејност,
- да ги почитува законите, другите прописи и општи акти кои се однесуваат на вршење на енергетската дејност, заштита на конкуренцијата, заштита на потрошувачите, заштита на животната средина, животот и здравјето на луѓето и заштита при работа,
- да овозможи непосреден увид по барање на Регулаторната комисија за енергетика, водни услуги и услуги за управување со комунален отпад на Република Северна Македонија, во целокупната документација која што се однесува на вршењето на енергетската дејност за која што е издадена лиценцата, во согласност со Правилникот за лиценци.

#### **12. Обврска за доставување на Годишен извештај за работењето**

Носителот на лиценцата е должен до Регулаторната комисија за енергетика, водни услуги и услуги за управување со комунален отпад на Република Северна Македонија да достави годишен извештај за работење во претходната година согласно правилникот за начинот и постапката за следење на функционирањето на пазарите на енергија.

#### **13. Доверливост на информациите**

Носителот на лиценцата е должен во согласност со закон, да обезбеди и да гарантира доверливост на деловните податоци и информации при вршењето на енергетската дејност производство на електрична енергија.

#### **14. Квалитет на услугата**

Носителот на лиценцата е должен да обезбеди технички средства и други услови кои ќе овозможат постојан квалитет на произведената електрична енергија, да врши постојан мониторинг на параметрите кои го определуваат квалитетот на произведената електрична енергија и по барање на Регулаторната комисија за енергетика, водни услуги и услуги за управување со комунален отпад на Република Северна Македонија, да доставува писмен извештај за движењето на сите параметри кои што го определуваат квалитетот на произведената електрична енергија во определен временски период.

#### **15. Мерење на произведената електрична енергија и моќност**

Мерењето на произведената, односно испорачаната електрична енергија во електропреносниот или електродистрибутивниот систем се врши во пресметковното мерно место на начин и постапка утврдени согласно мрежните правила за пренос на електрична енергија, односно мрежните правила за дистрибуција на електрична енергија.

#### **16. Менување, продолжување, пренос, престанување, суспендирање и одземање на лиценцата**

Менување, продолжување, пренос, престанување, суспендирање и одземање на оваа лиценца ќе се врши во согласност со одредбите од Законот за енергетика\* и Правилникот за лиценци.

#### **17. Мерки во случај на неисполнување на обврските на носителот на лиценцата**

Ако носителот на лиценцата не ги исполнува обврските содржани во оваа лиценца, Регулаторната комисија за енергетика, водни услуги и услуги за управување со комунален отпад на Република Северна Македонија ќе преземе мерки согласно Законот за енергетика\* и Правилникот за лиценци.

## 18. Производни капацитети со кои се врши енергетската дејност

Носителот на лиценцата ја врши енергетската дејност производство на електрична енергија од фотонапонска електроцентрала со следните технички карактеристики:

### 18.1 ФЕЦ КМ МЕБЕЛ 1

- а) назив на фотонапонска електроцентрала: ФЕЦ “КМ МЕБЕЛ 1”
- б) моќност на фотонапонска електроцентрала по фотонапонски панели: 121,55 kW
- в) моќност на фотонапонска електроцентрала по инвертори: 125 kW
- г) година на почеток и завршеток на градба и почеток на работа: 2024 година
- д) проценет животен век на ФЕЦ: 35 години
- е) тип и производител, моќност и број на фотонапонски панели:
  - BLUESUN SOLAR CO. LTD, 221 панели со моќност од 550 W
- ж) тип и производител, моќност и број на инвертори:
  - SUNGROW POWER SUPPLY Co. LTD, 1 инвертор со моќност од 125 kW
- з) годишно сончево зрачење на таа локација: 1.600 kWh/m<sup>2</sup>
- и) очекувано годишно производство на електрична енергија: 142.919,89 kWh

### 18.2 ФЕЦ КМ МЕБЕЛ 2

- а) назив на фотонапонска електроцентрала: ФЕЦ “КМ МЕБЕЛ 2”
- б) моќност на фотонапонска електроцентрала по фотонапонски панели: 52,8 kW
- в) моќност на фотонапонска електроцентрала по инвертори: 50 kW
- г) година на почеток и завршеток на градба и почеток на работа: 2024 година
- д) проценет животен век на ФЕЦ: 35 години
- е) тип и производител, моќност и број на фотонапонски панели:
  - BLUESUN SOLAR CO. LTD, 96 панели со моќност од 550 W
- ж) тип и производител, моќност и број на инвертори:
  - SUNGROW POWER SUPPLY Co. LTD, 1 инвертор со моќност од 50 kW
- з) годишно сончево зрачење на таа локација: 1.600 kWh/m<sup>2</sup>
- и) очекувано годишно производство на електрична енергија: 62.184,67 kWh